

КАРАР

« 11 » апрель 2022 ел

№ 14

Арча муниципаль районы Сеже авыл жирлеге территориясендә жәмәгать зиратларының эш тәртибен һәм жирләү урыннарын карап тоту кагыйдәләрен раслау турында

Арча районы прокуратурасы күрсәтмәсе, «Россия Федерациясендә жирле үзидарә оештыруның гомуми принциплары турында» Федераль закон, «Жирләү һәм жирләү эше турында» Федераль закон, Россия Федерациясе Баш дүүләт санитар табибының 2021 елның 28 гыйнварындагы 3 номерлы карары белән расланган "Шәһәр һәм авыл жирлекләре территорияләрен карап тотуга, су объектларына, эчәргә яраклы суга һәм халыкны эчәргә яраклы су белән тәмин итүгә, атмосфера һавасына, туфракка, торак биналарга, житештерү, жәмәгать биналарыннан файдалануга, санитария-эпидемияләргә каршы (профилактика) чаралар оештыру һәм үткәргүгә карата санитар-эпидемиологик таләпләр" СанПиН 2.1.3684-21 һәм санитар нормалар нигезендә Татарстан Республикасы Арча муниципаль районы Сеже авыл жирлегенә башкарма комитеты карар бирә:

1. Арча муниципаль районы Сеже авыл жирлегенә территориясендә жәмәгать зиратларының эш тәртибен расларга (1нче кушымта).
2. Арча муниципаль районы Сеже авыл жирлегенә территориясендә жирләү урыннарын карап тоту кагыйдәләрен расларга (2 нче кушымта).
3. Әлегә карарны Татарстан Республикасы хокукый мәгълүмат рәсми порталында (<http://pravo.tatarstan.ru>) бастырып чыгарырга һәм Арча муниципаль районының рәсми сайтында (<http://arsk.tatarstan.ru>) һәм Сеже авыл жирлегенә мәгълүмат стендларында урнаштыру юлы белән халыкка житкерергә.
4. Әлегә карарның үтәлешен тикшереп торуны үз өстемә алам.

Сеже авыл жирлегенә башлыгы



Хамидуллин Р.В.

Арча муниципаль районы Сеже авыл җирлеге территориясендә җәмәгать зиратларының эш тәртибе

1. Гомуми нигезләмәләр

1.1. Җәмәгать зиратларының эш тәртибе (алга таба - Тәртип) «Россия Федерациясендә җирле үзидарә оештыруның гомуми принциплары турында» 2003 елның 06 октябрдәге 131-ФЗ номерлы Федераль закон нигезендә эшләнә. «Җирләү һәм җирләү эше турында» 1996 елның 12 гыйнварындагы 8-ФЗ номерлы Федераль закон нигезендә җирлек территориясендә аның вафатыннан соң һәр кешегә, аның ихтыяр белдерүен исәпкә алып, әлегә Кагыйдәләр нигезендә мәетне (жәсәден) күмү өчен бушлай җир кишәрлеге бирү гарантияләнә.

1.2. Гражданнар җирләүне мөстәкыйль рәвештә оештыралар, ул турыда Сеже авыл җирлеге башкарма комитетына хәбәр итәләр.

1.3. Зиратны карап тоту, төзекләндерү һәм реконструкцияләү эшләрен Сеже авыл җирлеге башкарма комитеты башкара.

2. Җирләү тәртибе

2.1. Җирләү - кеше үлгәннән соң гәүдәсен (жәсәден) җиргә күмү буенча аның ихтыяр белдерүен исәпкә алып һәм санитария таләпләренә һәм башка таләпләргә каршы килми торган горөф-гадәтләр һәм традицияләр нигезендәге йола чаралары.

2.2. Үлгән (вафат булган) кешене авыл җирлеге территориясендә җәмәгать зиратларында күмү түбәндәге җәмәгать зиратларында башкарыла:

- Курса Почмак (мөселман);
- Югары Масра (мөселман);
- Иске Масра (мөселман);
- Иске Му (мөселман);
- Казаклар (мөселман);
- ЧәмәЕлга (мөселман);
- Сикертән (мөселман);
- Гөберчәк (мөселман);
- Сежә (мөселман);
- Сежә (мөселман);
- Мөрәле (мөселман);
- Мөрәле (мөселман);

- Ташкич (мөселман);
- Починок - Поник (катнаш);
- Яңа Чүриле (катнаш);

- Разъезд Курса (катнаш);
- Яңа Ключище (православ)

2.3. Мәрхүмне жирләү бу эшне үз өстенә алган зат тарафыннан паспорттын яисә шәхесен таныклык торган башка документны күрсәтеп, ЗАГС органнары биргән үлем турында таныклык нигезендә башкарыла.

2.4. Жәмәгать зиратларында жирләү дин, хәрби, башка горейф-гадәтләренә, горейф-гадәтләренә исәпкә алып башкарылырга мөмкин. Жәмәгать зиратларда ялгыз, тугандаш жирләү өчен аерымланган жир кишәрлекләре (зонналары) каралган. Жирләүнең башка төрләре каралмаган.

2.5. Мәрхүмне жирләү өчен жәмәгать зиратлары территорияләрендә бушлай бирелә торган жир кишәрлеге күләме жирле үзидарә органы тарафыннан вафат булган затның ирен (хатынын) яки якин туганын әлеге кишәрлектә жирләүгә гарантия бирә торган итеп билгеләнә.

2.6. Мәетне жирләү өчен бушлай бирелә торган жир кишәрлеге күләме:

Күмү төре	Озынлыгы,	Киңлеге, м	Мәйдан кв. м
Ялгыз кабер	3,5	2,0	7,0
Туганнар каберлеге	3,5	4,0	14,0
Көл салынган урнаны күмү өчен	0,8	1,1	0,88
Гаилә каберлекләре	3,5	8,0	28,0

Ялгыз каберлекләр-ялгыз гражданны, аларны күмгәндә хатыны (ире), якиннары (балалары, эти-әниләре, уллыкка алынган балалары, бертуганнары, оныклары, әби-бабалары), башка туганнары, үлгән (вафат булган) затның законлы вәкилләре яисә үлгән (вафат булган) кешене жирләүне үз өстенә алган башка затлар (алга таба - – жирләү бурычын үз өстенә алган зат) туганнар яки гаилә каберлеге булдыру турында хәбәр итмәгән гражданны, шулай ук шәхесләре Эчке эшләр органнары тарафыннан билгеләнмәгән яки туганнары булмаган гражданны, яки алар тарафыннан мәрхүмне жирләү мөмкинлеге булмаган затларны күмү өчен жәмәгать зиратлары территориясендә түләүсез бирелә торган жирләү урыннары.

Туганнар каберлеге -шул ук урында мәрхүмнең хатынын (ирен) яки якин туганын күмүне гарантияли торган мәрхүмне жирләү өчен жәмәгать зиратлары территориясендә бушлай бирелә торган жирләү урыннары Туганнар каберлеге урыннары мәетне жирләгәндә, ягъни туганнар каберлеге өчен урын бирү турында гариза белән Башкарма комитетка мөрәжәгать иткән көнне бирелә.

Гаилә (ыруг) каберлеге - өч һәм аннан да күбрәк үлгән туганнары жирләү урыннары.

2.7. Каберләр арасы озын яктан 1 метрдан, кыска яктан - 0,5 метрдан да ким булмаска тиеш. Кабернең озынлыгы - 2,0 м, киңлеге - 1,0 м, тирәнлеге - 1,5 м булырга тиеш. Үлгән балаларны күмгәндә каберләрнең зурлыгы тиешенчә киметелергә мөмкин.

3. Кабер өсте корылмаларын урнаштыру һәм аларны карап тоту

3.1.Зиратта кабер өсте корылмаларын (кабер ташларын) һәм чардуганнарны урнаштыру бирелгән урыннар чикләрендә генә рөхсәт ителә. Куела торган кабер ташлары һәм чардуганнарның каберлек читеннән күрше каберлекләр өстенә чыгып торган урыннары булырга тиеш түгел. Кабер өстендәге ташның биеклегенә 2 метрдан, чардуганлыкы 1 метрдан артмаска тиеш.

3.2.Кабер өстендәге һәйкәлләр (кабер ташлары) бу урында чыннан да күмелгән затлар турындагы мәгълүматларга туры килергә тиеш.

3.3.Кабер өстендәге корылмалардан (кабер ташларыннан) һәм чардуганнардан файдалану срогы чикләнми, моңа кешеләрнең сәламәтлегенә, күрше жирләү урыннарының сакланышын тәэмин итүгә куркыныч яный торан тузган объектлар керми.

3.4.Кабер өсте корылмалары төзелеш нормаларының һәм кагыйдәләренең тиешле таләпләрен үтәп урнаштырыла.

3.5.Гражданнар (оешмалар) куйган кабер ташлары (һәйкәлләр, чәчәкләкләр һ.б.) аларның милкә булып тора.

3.6.Авыл жирлегенә башкарма комитеты кабер өсте корылмалары өчен матди җаваплылык тотмый.

3.7. Кабер өсте корылмалары, каберлекне карап тоту һәм жирләү турында белешмәләр булмаганда, каберлек законда билгеләнгән тәртиптә хужасыз дип танылырга мөмкин.

4. Зират эше кагыйдәләре

4.1. Зират көн саен килеп йөрү өчен ачык.

4.2. Зиратта жирләү эшләре көн саен 10.00 сәгатътән 18.00 сәгатъкә кадәр башкарыла.

4.3. Зират территориясендә килүчеләр җәмәгать тәртибен һәм тынлыкны сакларга тиеш.

4.4. Зиратка килүчеләр түбәндәге хокукларга ия:

- әлегә тәртип нигезендә таш һәм чардуган куярга;

-кабер өстенә чәчәкләр утыртырга;

-гамәлдәге законнарда каралган башка хокукларга.

4.5.Зират территориясендә килүчеләргә түбәндәгеләр тыела:

-авыл жирлеге башкарма комитетына гражданлык хәле актларын рәсмиләштерү органнары тарафыннан бирелгән үлем турында таныклык яисә медицина учреждениесе тарафыннан бирелгән билгеләнгән формадагы документны күрсәтмичә генә күмүне үз белдеге белән башкарырга;

-зиратта ташларны, жиһазларны бозарга, территорияне чүпләргә;

- яшел утыртмаларны кисәргә, чәчәкләрне өзәргә, такыяларны жыярга;

- этләр йөртергә, йорт хайваннарын көтәргә, кош-корт тотарга, жиләк-жимеш, гөмбә жыярга;

-грунт казырга һәм төзелеш материаллары запасларын калдырырга;

-жирләү өчен бирелгән жирләрдән тыш, үз белдеге белән жирләү рөхсәт ителми. Мондый гамәлләр кылган затларга әйләнә-тирә мохиткә зыян китерә торган гамәлләр өчен гамәлдәге законнар чаралары кулланыла;

-зират территориясенең жәмәгать тәртибен һәм чисталыгын боза торган башка гамәлләр башкарырга.

4.6.Әлеге Тәртипне бозган өчен гаепле затлар гамәлдәге законнар нигезендә җаваплы булалар

Арча муниципаль районы Сеже авыл җирлеге территориясендә җирләү урыннарын карап тоту кагыйдәләре

Әлеге җирләү урыннарын карап тоту кагыйдәләре (алга таба - Кагыйдәләр) 2003 елның 06 октябрәндәге «Россия Федерациясендә җирле үзидарә оештыруның гомуми принциплары турында» 131-ФЗ номерлы, «Җирләү һәм җирләү эше турында» 1996 елның 12 гыйнварындагы 8-ФЗ номерлы Федераль законнар нигезендә авыл җирлегендә җирләү урыннарын тиешенчә саклауны тәмин итү, зиратларны карап тоту буенча санитария һәм экология таләпләрен үтәү максатыннан эшләнде.

1.Зират кишәрлеген һәм территориясен урнаштыруга таләпләр

1.1 Зират территориясе, җирләү ысулының нинди булуына карамастан, түбәндәге функциональ зоналарга бүленә:

-керү;

-җирләү;

-зират периметры буйлап саклагыч (яшел) зона.

1.2 Җирләү зонасы зиратның төп функциональ өлеше булып тора. Жәмәгать зиратларында ялгыз кабер, туганнар каберлеге, гаилә каберлеге һәм мемориаль корылмалар өчен урыннар, шулай ук шәхесләре ачыкланмаган мәрхүмнәрне җирләү өчен урыннар карала.

2.Җирләү урыннарын жиһазлау һәм яшелләндерү

2.1.Җирләү урыннарын яшелләндерү һәм төзекләндерү гамәлдәге нормалар һәм кагыйдәләр нигезендә башкарылырга тиеш.

2.2.Җирләү урыннарын төзекләндерү, грунт эшләре булган агачларны, куакларны һәм үсемлекләрне максималь саклап калу юлы белән башкарылырга тиеш.

3. Җирләү урынын карап тоту

3.1.Авыл җирлеге территориясендә җирләү урыннарын (зиратларны)

карап тоту авыл жирлеге башкарма комитетына йөкләнә.

3.2.Авыл жирлеге башкарма комитеты түбәндәгеләрне тәмин итәргә тиеш:

- жирләү өчен жир кишәрлеген бүлеп бирүнең билгеләнгән нормасын үтәү;
- инженерлык жиһазларының, коймаларның, юлларның, зиратларның төзек хәлдә тотылуы һәм аларны ремонтлау;
- зират территориясен яшелләндерү, яшел үсентеләрне карау һәм яңарту;
- зират территориясен системалы жыештыру һәм чүп-чарны вакытында чыгару;
- янгын куркынычсызлыгы кагыйдәләрен үтәү;
- санитария нормаларын һәм кагыйдәләрен үтәү;
- чүп-чар жыю өчен контейнер мәйданчыкларын төзекләндерү;

4. Жирләү урыннарына күзәтчелек итү һәм әлеге Тәртип кагыйдәләрен бозган өчен җаваплылык

4.1.Әлеге Кагыйдәләрнең үтәлешен тикшереп торуну түбәндәгеләр гамәлгә ашыра:

- авыл жирлеге башкарма комитеты;
- гамәлдәге Россия Федерациясенең законнарында каралган очракларда башка хезмәтләр.

4.2. Әлеге Кагыйдәләрне бозуда, шулай ук кабердәге предметларны (табут) һәм ритуаль атрибутларны урлауда гаепле затлар Россия Федерациясенең гамәлдәге законнары нигезендә җаваплылыкка тартылалар.